



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1630/21 - 2009 දෙසැම්බර් 03 වැනි බ්‍රහස්පතින්දා - 2009.12.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1974 අංක 02 දරන ජාතික ජල සම්පාදන හා ජලාපවහන මණ්ඩල පනත

64(1) වැනි වගන්තිය යටතේ නියමය

1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64(1) වැනි වගන්තියෙන් මා වෙත පැවරී ඇති බලතල ප්‍රකාර, ජල සම්පාදන හා ජලාපවහන අමාත්‍ය අභමඩ් ලෙනිබේ මරික්කාර් අනාඋල්ලා වන මම, හාලිඇල ප්‍රාදේශීය සභාව විසින් පවත්වා ගෙන යනු ලබන හාලිඇල මොරේතොට ජල යෝජනා ක්‍රමයේ ජල සැපයීම් කටයුතු සම්බන්ධයෙන් එකී පනතේ 63(1) වැනි වගන්තිය යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධි විධාන මෙම නියමය මගින් මෙහි උපලේඛනයේ ඇතුළත් කරමි.

අභමඩ් ලෙනිබේ මරික්කාර් අනාඋල්ලා,
ජල සම්පාදන හා ජලාපවහන අමාත්‍ය.

2009 නොවැම්බර් මස 27 වැනි දින,
අංක 34,
නාරාහේන්පිට පාර,
නාවල,

ජල සම්පාදන හා ජලාපවහන අමාත්‍යාංශයේ දී ය.

උපලේඛනය

61 (1) වගන්තිය - ස්වේච්ඡා පැවරුම් යෝජනා ක්‍රමයේ ඇතුළත් දේ :

(අ) පහත දැක්වෙන සියළුම වංචල හා නිශ්චල දේපළ ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතුය. එනම් :

- හාලිඇල මොරේතොට ජල සම්පාදන ක්‍රමයට අයත් ජල මූලාශ්‍ර, ජල පවිත්‍රාගාර, පීඩන තුලන ටැංකි හා පොම්ප කිරීමේ ස්ථාන ක්‍රියාත්මක කිරීමට හා නඩත්තු කිරීමට අවශ්‍ය සියළුම ඉඩම්, ගොඩනැගිලි, ජලනල, සියළුම යාන්ත්‍රික හා විදුලි යන්ත්‍රෝපකරණ සවිකිරීම් ද, ඒ යන්ත්‍රෝපකරණ නඩත්තු කිරීමට අවශ්‍ය සියළුම අමතර කොටස් අතුරු උපකරණ හා ගබඩා ද්‍රව්‍ය.
- හාලිඇල ප්‍රාදේශීය සභා බල සීමාව තුල පිහිටි හාලිඇල මොරේතොට ජල සම්පාදන ක්‍රමයේ ජලය බෙදාහැරීමේ පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය ජල නල මාර්ග පරවශනාවයන්, අමතර කොටස්, අතුරු උපකරණ හා ගබඩා ද්‍රව්‍ය සමඟ සියළුම ප්‍රධාන ජල නල හා බෙදාහැරීමේ ජල නල මාර්ග.

- (ආ) ඉහත සඳහන් දේපළ හා සම්බන්ධ සැලසුම් කිරීම්, සැපයීම්, සවිකිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳව හාලිඇල ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තු ද, සභාවේ අයිතිවාසිකම්, බැඳීම් හා වගකීම් ද මණ්ඩලය වෙත පවරනු ලැබේ.
- (ඇ) ජලය භාවිතා කිරීම හා ජල සේවාවන් සැපයීම් සම්බන්ධයෙන් ජල පාරිභෝගිකයින් සමඟ බැඳී ඇති සියළුම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.
- (ඈ) රුපියල් 3,466,725.00 (රුපියල් තිස්හතර ලක්ෂ හැටහයදහස් හත්සිය විසිපහක්) වටිනා මේ පහසුකම් වල වත්කම් ආධාර මුදලක් වශයෙන් ආණ්ඩුව විසින් මණ්ඩලය වෙත ප්‍රදානය කරනු ලැබේ.
- (ඉ) ජලය සැපයීම් සම්බන්ධයෙන් ප්‍රාදේශීය සභාව ඇතුළත් වූ සියළු ගිවිසුම් මණ්ඩලය විසින් නොකඩවා පවත්වා ගෙන යනු ලබන අතර, ගිවිසුම් සපුරාලීම ද කරනු ලැබේ.

ඉහත පැවරුම් මෙම නිවේදනය පළ වූ දින සිට ක්‍රියාත්මක වනු ඇත.